

பரீட்சைகளும் பரீட்சைப் பெறுபேறுகளும் பிறவும்

திருத்தம்

பொது நிர்வாக, மாகாண சபைகள் மற்றும் உள்ளூராட்சி அமைச்சு

இலங்கை திட்டமிடல் சேவை தரம் III இற்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சை - 2026

இலக்கம் 2,485 இணைக் கொண்ட 2026.04.17 ஆந் திகதிய இலங்கைச் சனநாயகச் சோசலிசக் குடியரசின் வர்த்தமானியில் பிரசுரிக்கப்பட்ட "இலங்கை திட்டமிடல் சேவை தரம் III இற்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சை - 2026" இற்கான பரீட்சை அறிவித்தலின் தொடரிலக்கம் 5 இன் தகைமைகளின் கீழ் குறிப்பிடப்பட்டுள்ள 5.2 அனுபவம் தொடர்பான பிரிவு பின்வருமாறு திருத்தியமைக்கப்படுகின்றது.

"தமது நியமனங்களில் உறுதிப்படுத்தப்பட்டுள்ள விண்ணப்பங்கள் கோரப்படும் அறிவித்தல், வர்த்தமானியில் பிரசுரிக்கப்படும் திகதியன்றோ அல்லது அதற்கு முன்னரோ மேலே 5.1 இல் குறிப்பிடப்பட்டுள்ள தகைமைகளுடன், அரசாங்க சேவையில் அல்லது மாகாண அரசாங்க சேவையில் அரசாங்க நிர்வாகச் சுற்றறிக்கை இலக்கம் 10/2025 இன் சம்பளக் குறியீட்டு இலக்கம் MN -1-2025 அல்லது அதற்கு மேற்பட்ட MN சம்பளக் குறியீட்டு இலக்கத்தின் கீழ் சம்பளம் பெறும் (முன்னர சம்பளக் குறியீட்டு இலக்கம் MN - 1 அல்லது அதற்கு மேற்பட்ட MN சம்பளக் குறியீடுகளின் கீழ் சம்பளம் பெற்று, பின்னர் அச்சம்பளக் குறியீடு வேறொரு சம்பளக் குறியீட்டிற்கு திருத்தப்பட்ட சேவைகள்/ பதவிகள் உள்ளடங்கலாக) அல்லது SL - 1 - 2025 சம்பளக் குறியீட்டு இலக்கத்தின் கீழ் சம்பளம் பெறும் சேவையில் / பதவியில் ஐந்து (05) வரடங்களுக்கு குறையாத செயலாக்கமுள்ள மற்றும் திருப்திகரமான சேவைக்காலத்தைப் பூர்த்தி செய்திருத்தல் வேண்டும்."

02. இவ் வர்த்தமானி அறிவித்தலின் மூலம் விண்ணப்பதாரர்கள் இவ் ஆட்சேர்ப்பிற்காக தகைமைகளைப் பூர்த்தி செய்ய வேண்டிய திகதி திருத்தப்படமாட்டாது. அதன் பிரகாரம், ஆட்சேர்ப்பிற்காகக் கருத்திற் கொள்ளப்படும் அனைத்துத் தகைமைகளும் ஆரம்ப விண்ணப்பம் கோரும் வர்த்தமானி அறிவித்தல் பிரசுரிக்கப்பட்ட திகதியான 2026.04.17 ஆந் திகதிக்கு பூர்த்தி செய்யப்பட்டிருத்தல் வேண்டும்.
03. மேலும், 2026.04.17 ஆந் திகதிய ஆரம்ப விண்ணப்பம் கோரும் வர்த்தமானி அறிவித்தலில் குறிப்பிடப்பட்டுள்ள ஏனைய அனைத்து ஏற்பாடுகளும் அவ்வாறே வலுவிலிருக்கும் என்பதுடன், இத்திருத்தத்தின் காரணமாக விண்ணப்பங்கள் ஏற்றுக்கொள்ளப்படும் இறுதித் திகதி 2026, யூன் மாதம் 18 ஆந் திகதி வரை நீடிக்கப்படுகின்றது.
04. இப் பரீட்சைக்காக ஏற்கனவே விண்ணப்பித்துள்ள விண்ணப்பதாரர்கள் மீண்டும் விண்ணப்பங்களை அனுப்பத் தேவையில்லை.

அரசாங்க சேவைகள் ஆணைக்குழுவின் கட்டளையின் பிரகாரம்,

எஸ். ஆலோகபண்டார,
செயலாளர்,

பொது நிர்வாக மாகாண சபைகள் மற்றும் உள்ளூராட்சி அமைச்சு.

2026, மே 30.

05-369

**பொது நிர்வாக, மாகாண சபைகள் மற்றும்
உள்ளூராட்சி அமைச்சு**

**இலங்கைத் திட்டமிடல் சேவை தரம் III இற்கு
ஆட்சேர்ப்புச் செய்வதற்கான மட்டுப்படுத்தப்பட்ட
போட்டிப் பரீட்சை - 2026**

இலங்கைத் திட்டமிடல் சேவையின் தரம் III இன் பதவிகளில் நிலவும் 24 வெற்றிடங்களை மட்டுப்படுத்தப்பட்ட அடிப்படையில் நிரப்புவதற்காக நடாத்தப்படும் மட்டுப்படுத்தப்பட்ட போட்டிப் பரீட்சைக்கு, இவ்வறிவித்தலில் குறிப்பிடப்பட்டுள்ள தகைமைகளைப் பூர்த்தி செய்துள்ள இலங்கை பிரசைகளிடமிருந்து விண்ணப்பங்கள் கோரப்படுகின்றன.

இதற்கான விண்ணப்பப்படிவம் இலங்கைப் பரீட்சை திணைக்களத்தின் www.doenets.lk இணையத்தளத்தின் "Our Services" கீழுள்ள "Online Applications – Recruitment Exams/ E.B. Exams" ஊடாக வெளியிடப்பட்டுள்ளதுடன், விண்ணப்பப்படிவங்களை நிகழ்நிலை (Online) மூலம் மட்டுமே சமர்ப்பிக்கலாம். நிகழ்நிலை விண்ணப்பப்படிவங்களை பெற்றுக் கொள்வது 2026, ஏப்பிரல் மாதம் 20 ஆம் திகதி மு.ப.9.00க்கு திறக்கப்படும் என்பதுடன், 2026, மே மாதம் 18 ஆம் திகதி பி.ப. 9.00க்கு முடிவடையும்.

உத்தியோகத்தர்கள் விண்ணப்பப்படிவத்தின் பிரதியொன்றை தமது தனிப்பட்ட கோப்பில் இணைப்பதற்காக நிறுவனத் தலைவரிடம் ஒப்படைத்தல் வேண்டும் என்பதுடன், நேர்முகப் பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரினால் சான்றளிக்கப்பட்ட விண்ணப்பப்படிவத்தின் பிரதி மற்றும் சேவை உறுதிப்படுத்தல் கடிதம் என்பவற்றைச் சமர்ப்பித்தல் வேண்டும்.

விண்ணப்பப்படிவத்தை சமர்ப்பிப்பதை இறுதி தினம் வரையில் தாமதம் செய்வதினால் ஏற்படும் எந்தவொரு எதிர்நிலையினையும் விண்ணப்பதாரரினால் தாங்கிக் கொள்ளுதல் வேண்டும்.

இப்பரீட்சை அரசாங்க சேவை ஆணைக்குழுவின் மூலம் விதிக்கப்படும் ஒழுங்குவிதிகளுக்கு உட்பட்டு, பரீட்சை ஆணையாளர் நாயகத்தினால் 2026, யூலை மாதம் கொழும்பில் நடாத்தப்படும். அரசாங்க சேவை ஆணைக்குழுவின் ஒழுங்குவிதிகளுக்கு உட்பட்டு இப்பரீட்சையை காலந்தாழ்த்துவதற்கு அல்லது இரத்துச் செய்வதற்குப் பரீட்சை ஆணையாளர் நாயகத்திற்கு அதிகாரம் உண்டு.

1. இவ் அறிவித்தலில் "நியமன அதிகாரி" எனக் கருதப்படுவது அரசாங்க சேவை ஆணைக்குழுவும் "சேவை" எனும் பதத்தினால் கருதப்படுவது, வேறு விதமாக விசேடமாகக் குறிப்பிடப்பட்டிராத சந்தர்ப்பங்களில் இலங்கைத் திட்டமிடல் சேவையுமாகும்.

2. ஆட்சேர்ப்பு செய்யும் முறை :

03 வினாப்பத்திரங்களைக் கொண்ட எழுத்துமூலப் பரீட்சையின் அனைத்து வினாப்பத்திரங்களுக்கும் தோற்றிய விண்ணப்பதாரர்களில், ஒவ்வொரு எழுத்துமூல வினாப்பத்திரத்திற்கும் உரிய புள்ளிகளில் குறைந்தபட்சம் 40% அல்லது அதற்கு மேற்பட்ட புள்ளிகளைப் பெற்றுக் கொண்ட பரீட்சார்த்திகளில், பெற்ற புள்ளிகளின் அடிப்படையில் திறமை ஒழுங்குவரிசை மற்றும் நிலவும் வெற்றிடங்களின் எண்ணிக்கைக்கு அமைவாக, நியமன அதிகாரியினால் தீர்மானிக்கப்படும் பரீட்சார்த்திகளின் எண்ணிக்கை யொன்று தகைமை பரீட்சைக்கும் நேர்முகப் பரீட்சைக்கு அழைக்கப்படுவதுடன், அப்பரீட்சார்த்திகளின் தகைமைகள் அரசாங்க சேவை ஆணைக்குழுவினால் அனுமதிக்கப்பட்ட நேர்முகப்பரீட்சை சபையொன்றின் மூலம் பரீட்சிக்கப்படும். நேர்முகப் பரீட்சைக்காக புள்ளிகள் வழங்கப்பட மாட்டாது.

இவ் ஆட்சேர்ப்பின் மூலம் நியமிக்கப்படும் எண்ணிக்கை மற்றும் நியமனங்கள் நடைமுறைப் படுத்தப்படும் திகதி அரசாங்க சேவை ஆணைக்குழுவின் கட்டளையின் பிரகாரம் தீர்மானிக்கப்படும். ஏதேனும் வெற்றிட எண்ணிக்கையொன்று அல்லது அனைத்து வெற்றிடங்களையும் நிரப்புவதற்கான அதிகாரம் அரசாங்க சேவை ஆணைக்குழுவிற்கு உண்டு. மேலும் இறுதி வெற்றிடத்திற்காக அல்லது இறுதி வெற்றிடங்கள் சிலவற்றிற்காக சம புள்ளிகளைப் பெற்ற பரீட்சார்த்திகள் வெற்றிட எண்ணிக்கையை விட அதிகமாகக் காணப்படும் சந்தர்ப்பத்தில், அவ் வெற்றிட எண்ணிக்கையை நிரப்புவது தொடர்பான தீர்மானம், இலக்கம் 2310/29 இணைக் கொண்ட 2022.12.14 ஆந் திகதிய இலங்கைச் சனநாயக சோசலிசக் குடியரசின் அதிவிசேட வர்த்தமானியில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை விதிக் கோவையின் 92 ஆம் பிரிவின் பிரகாரம் அரசாங்க சேவை ஆணைக்குழுவினால் வழங்கப்படும்.

3. சேவை நிபந்தனைகள் மற்றும் பணியமர்த்தல் நிபந்தனைகள் :

i. இலக்கம் 1670/32 மற்றும் 2010.09.10 ஆந் திகதிய இலங்கைச் சனநாயக சோசலிசக் குடியரசின் அதிவிசேட வர்த்தமானியில் பிரசுரிக்கப்பட்ட இலங்கைத் திட்டமிடல் சேவைப் பிரமாணக்குறிப்பிற்கு ஏற்கனவே செய்யப்பட்டுள்ள மற்றும் இனி செய்யப்படவுள்ள திருத்தங்களுக்கு உட்பட்டு, அப்பிரமாணக் குறிப்பின் ஏற்பாடுகளுக்கும், இலக்கம் 2310/29 மற்றும் 2022.12.14 ஆந் திகதிய அதிவிசேட வர்த்தமானியில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை விதிகளுக்கும், இலங்கைச் சனநாயக சோசலிசக்

- குடியரசின் தாபனவிதிக்கோவைக்கும், அரசாங்க நிதிப் பிரமாணங்களுக்கும் அரசாங்கத்தின் ஏனைய ஒழுங்குவிதிகள், சுற்றறிக்கைகள் மற்றும் ஆலோசனைகளுக்கும் அவற்றிற்குரியதாக அவ்வப்போது வெளியிடப்படும் திருத்தங்களுக்கும் இந்நியமனம் உட்பட்டதாகும்.
- ii. இந்நியமனம் நிரந்தரமானது. இருப்பினும் நியமனம் பெற்றவர்கள் ஒரு வருட தகுதிகாண் காலத்திற்கு உட்படுத்தப்படுவதுடன் அத்தகுதிகாண் காலப்பகுதியில் அனைத்துத் தேவைகளையும் உரியவாறு பூர்த்தி செய்தால் மட்டுமே தகுதிகாண் கால முடிவில் நியமனம் நிரந்தரமாக்கப்படும்.
- iii. இந்நியமனம் ஓய்வூதியத்திற்கு உரித்தானது. ஓய்வூதிய திட்டம் தொடர்பாக அரசாங்கத்தினால் எதிர்காலத்தில் எடுக்கப்படும் கொள்கைத் தீர்மானங்களுக்கு நியமனம் பெற்றவர்கள் கட்டுப்படல் வேண்டும். மேலும் நியமனம் பெற்றவர்கள் விதவைகள் மற்றும் அநாதைகள் ஓய்வூதியத் திட்டத்திற்கு / தபுதாரர்கள் மற்றும் அநாதைகள் ஓய்வூதியத் திட்டத்திற்குப் பங்களிக்க வேண்டும் என்பதுடன், அரசாங்கத்தின் மூலம் அவ்வப்போது விதிக்கப்படும் விதத்தில் அதற்கான பங்களிப்புப் பணத்தினைச் செலுத்துதல் வேண்டும்.
- iv. விண்ணப்பதாரர் பரீட்சைக்குத் தோற்றுவதற்காக விண்ணப்பப்படிவத்தில் குறிப்பிடும் மொழி மூலம், நியமனம் பெறுவதற்கான தகைமையுள்ள மொழிமூலமாகும்.
- v. ஏற்றுக்கொள்ளக்கூடிய காரணத்தை எழுத்து மூலம் அறிவிக்காது, நியமனக் கடிதத்தில் குறிப்பிடப்பட்டுள்ள உரிய திகதியில் கடமைக்கு அறிக்கையிடுவதற்கு தவறும் நபரொருவரின் நியமனம் இரத்துச் செய்யப்படும்.
- vi. 2020.10.16 ஆந் திகதிய அரசாங்க நிர்வாகச் சுற்றறிக்கை இலக்கம் 18/2020 மற்றும் அதன் விளைவாந்தன்மையான சுற்றறிக்கைகளின் ஏற்பாடுகள் பிரகாரம், நியமனம் பெற்றவர்கள் உரியவாறு அரசகரும மொழித் தேர்ச்சியைப் பூர்த்தி செய்தல் வேண்டும்.
- vii. நியமனம் பெற்று 03 வருடங்கள் நிறைவடைவதற்கு முன்னர், சேவைப்பிரமாணக் குறிப்பில் குறிப்பிடப்பட்டுள்ளவாறு முதலாம் வினைத்திறன்காண் தடைத்தாண்டலை சித்தியடைதல் வேண்டும்.

4. சம்பள அளவுத் திட்டம் :

2025.03.25 ஆந் திகதிய இலக்கம் 10/2025 இணைக் கொண்ட அரசாங்க நிர்வாகச் சுற்றறிக்கையின் ஏற்பாடுகளின் பிரகாரம் இப்பதவிக்குரித்தான மாதாந்த சம்பள அளவுத்திட்டம் ரூபா 82,150.00 - 10 x 2,400 - 8 x 2,940 - 17 x 3,900 - ரூபா 195,970.00 (SL 1 - 2025) ஆகும். இதற்கு மேலதிகமாக, அரசாங்க உத்தியோகத்தர்களுக்கு அரசாங்கத்தினால் அவ்வப்போது செலுத்தப்படும் வேறு கொடுப்பனவுகளும் உரித்தாகும்.

5. தகைமைகள் :

5.1 கல்வி தகைமைகள் :

பல்கலைக்கழக மாணியங்கள் ஆணைக் குழுவினால் அங்கீகரிக்கப்பட்ட வெளிநாட்டு அல்லது அரசாங்க பல்கலைக்கழகத்தினால் வழங்கப்படும் பட்டமொன்றினைப் பெற்றிருத்தல் அல்லது இலங்கையின் பாராளுமன்றச் சட்டத்தினால் நிறுவப்பட்ட பல்கலைக்கழகமொன்றினால் வழங்கப்படும் பட்டமொன்றினைப் பெற்றிருத்தல் அல்லது 1978 ஆம் ஆண்டின் 16 ஆம் இலக்க பல்கலைக்கழகச் சட்டத்தின் 25 A பிரிவின் கீழ் அங்கீகரிக்கப்பட்ட பட்டமொன்றினைப் பெற்றிருத்தல்.

5.2 அனுபவம் :

தமது நியமனங்களில் உறுதிப்படுத்தப்பட்டுள்ள, விண்ணப்பங்கள் கோரப்படும் அறிவித்தல், வர்த்தமானியில் பிரசுரிக்கப்படும் திகதியன்றோ அல்லது அதற்கு முன்னரோ மேலே 5.1 இல் குறிப்பிடப்பட்டுள்ள தகைமைகளுடன், அரசாங்க சேவையில் அல்லது மாகாண அரசாங்க சேவையில் அரசாங்க நிர்வாகச் சுற்றறிக்கை இலக்கம் 10/2025 இன் சம்பளக் குறியீட்டு இலக்கம் MN - 1 - 2025 அல்லது அதற்கு மேற்பட்ட MN சம்பளக் குறியீட்டு இலக்கத்தின் கீழ் சம்பளம் பெறும் அல்லது SL-1 - 2025 சம்பளக் குறியீட்டு இலக்கத்தின் கீழ் சம்பளம் பெறும் சேவையில் / பதவியில் ஐந்து (05) வருடங்களுக்கு குறையாத செயலாக்கமுள்ள மற்றும் திருப்திகரமான சேவைக்காலத்தைப் பூர்த்தி செய்திருத்தல் வேண்டும்.

5.3 உடற்தகைமைகள் :

ஒவ்வொரு பரீட்சார்த்தியும் இலங்கையின் எந்தவொரு பகுதியிலும் சேவையாற்றுவதற்கும், பதவியின் கடமைகளைச் செவ்வனே புரிவதற்கும் போதுமான உடல் மற்றும் உளத் தகுதியைக் கொண்டிருத்தல் வேண்டும்.

5.4 ஏனைய தகைமைகள் :

- i. சிறந்த நன்னடத்தையுடையவராக இருத்தல் வேண்டும்.
- ii. விண்ணப்பிப்பதற்கான தகைமையைப் பெறுவதற்கு உடன் முந்திய ஐந்து ஆண்டு காலப்பகுதிக்குள் உரிய திகதிகளில் அனைத்துச் சம்பள ஏற்றங்களையும் ஈட்டியிருத்தல் வேண்டும்.
- iii. தகைமைகளை பரீட்சிக்கும் திகதியன்று, அரசாங்க சேவை ஆணைக்குழு சுற்றறிக்கை இலக்கம் 01/2020 மற்றும் அதன் திருத்தங்களாக வெளியிடப்பட்ட சுற்றறிக்கைகளின் ஏற்பாடுகளுக்கு அமைவாக ஒழுக்காற்றுத் தண்டனைகள் எதனையும் பெற்றிருத்தல் கூடாது.
- iv. இப்பரீட்சைக்கு விண்ணப்பிப்பதற்குத் தேவையான அனைத்துத் தகைமைகளும் விண்ணப்பங்கள் கோரப்படும் வர்த்தமானி அறிவித்தல் பிரசுரிக்கப்படும் திகதியன்றோ அல்லது அதற்கு முன்னரோ அனைத்து வகையிலும் பூர்த்தி செய்யப்பட்டிருத்தல் வேண்டும்.

5.5 தகைமைகள் தொடர்பான எல்லைகள் :

- i. ஏதேனும் மதத்தைச் சார்ந்த துறவிகள் எவரும் இப்பரீட்சைக்குத் தோற்றுவதற்கு அனுமதி இல்லை.
- ii. இலங்கை திட்டமிடல் சேவையின் மட்டுப்படுத்தப்பட்ட போட்டிப் பரீட்சைக்கு மூன்று தடவைகளுக்கு மேல் தோற்றுவதற்கு எவருக்கும் அனுமதி இல்லை.

6. பரீட்சை நிபந்தனைகள் :

- i. பரீட்சை சிங்களம், தமிழ் மற்றும் ஆங்கில மொழிமூலம் நடாத்தப்படும். பரீட்சார்த்திகள் விரும்பிய ஒரு மொழிமூலத்தில் பரீட்சையின் பொருட்டு தோற்றலாம். பரீட்சார்த்திகள் இப்பரீட்சையின் சகல வினாப்பத்திரங்களுக்கும் தோற்றுதல் வேண்டும் என்பதுடன், அதன் பொருட்டு ஒரு மொழிமூலத்தை மட்டும் தெரிவு செய்தல் வேண்டும். பரீட்சார்த்தியொருவருக்குச் சூய விண்ணப்பத்தில் குறிப்பிடப்படும் மொழி மூலத்தைப் பின்னர் மாற்றுவதற்கு அனுமதி யளிக்கப்படமாட்டாது. ஒவ்வொரு விண்ணப் பதாரும் பிரதான வினாப்பத்திரங்கள் மூன்றிற்கும் தோற்றுதல் வேண்டும்.

- ii. நிகழ்நிலை (Online) பரீட்சை விண்ணப்பப் படிவத்தை ஆங்கில மொழிமூலம் மட்டும் பூரணப்படுத்துதல் வேண்டும். விண்ணப்ப தாரரினால் நிகழ்நிலை (Online) மூலம் முன்வைக்கப்பட்ட மென்பிரதி செல்லுபடியாகும் விண்ணப்பப்படிவமாகத் திணைக்களத்தினால் ஏற்றுக் கொள்ளப்பட்டதாக / ஏற்றுக்கொள்ளப் படவில்லை என கையடக்கத் தொலைபேசி இலக்கத்திற்கு குறுந்தகவலொன்றின் (SMS) மூலம் அல்லது மின்னஞ்சல் (E-mail) முகவரிக்கு அறிவிக்கப்படும். நிகழ்நிலை விண்ணப்பப் படிவத்தைப் பூரணப்படுத்துவதற்கு முன்னர் பரீட்சைக்கு விண்ணப்பிக்கும் பொருட்டு தயாரிக்கப்பட்டுள்ள பொது அறிவுரைப் பத்திரத்தைப் (Common Instruction) பதிவிறக்கம் செய்யவும். விண்ணப்பப்படிவத்தைப் பூர்த்தி செய்யும் போது, இவ் அறிவுரைகளைக் கண்டிப்புடன் கடைப் பிடிக்கவும். விண்ணப்பப் படிவத்தின் அச்சப் பிரதியொன்றைப் பெற்றுக் கொண்டதன் பின்னர் அதில் செய்யப்படும் எவ்வித திருத்தமும் செல்லுபடியான திருத்தமாக கருதப்பட மாட்டாது. முழுமையற்ற விண்ணப்பப்படிவங்கள் அறிவித்தல் இன்றி நிராகரிக்கப்படும்.

- iii. இப்பரீட்சையின் பரீட்சைக் கட்டணம் ரூபா 1200.00 ஆகும். பரீட்சைக் கட்டணத்தைச் செலுத்தும் போது, நிகழ்நிலை முறைமையினால் வழங்கப்படும் கீழ்வரும் கட்டணம் செலுத்தப்படும் வழிமுறையின் கீழ் மட்டும் கொடுப்பனவுகள் மேற்கொள்ளப்படல் வேண்டும் :

- (i) எந்தவொரு வங்கி கடனட்டையின் மூலம் (Any Bank Credit Card)
- (ii) நிகழ்நிலை கொடுப்பனவு வசதிகள் உள்ள எந்தவொரு வங்கி பற்று அட்டையின் மூலம் (Any Bank Debit Card with online payment facility)
- (iii) இலங்கை வங்கி நிகழ்நிலை வங்கி முறை மூலம் (Online Banking method, Bank of Ceylon)
- (iv) எந்தவொரு இலங்கை வங்கிக் கிளையின் மூலம் (Bank of Ceylon Teller Slip Payment)

குறிப்பு : மேற்படி முறைகள் மூலம் கொடுப்பனவினை மேற்கொள்ளக்கூடிய விதம் தொடர்பான அறிவுறுத்தல்கள் பரீட்சை திணைக்களத்தின் இணையத்தளத்தில் பரீட்சைக்குரிய தொழில்நுட்ப அறிவுறுத்தல்களின் கீழ் வெளியிடப்பட்டுள்ளது.

iv. பரீட்சைக் கட்டணம் கிடைக்கப்பெற்றமை குறுந்தகவல் (SMS) மூலம் அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்திற்கான முழுத் தொகையையும் செலுத்த வேண்டும் என்பதோடு, பரீட்சைக் கட்டணம் குறைவாகவோ அல்லது கூடுதலாகவோ செலுத்தப்பட்டிருப்பின் விண்ணப்பப்படிவம் நிராகரிக்கப்படும். மேற் குறிப்பிட்ட கட்டண முறைமையின் மூலம் பரீட்சைக் கட்டணம் செலுத்தும் போது ஏற்படும் கோளாறுகள் தொடர்பில் இலங்கைப் பரீட்சைத் திணைக்களம் பொறுப்புக் கூறமாட்டாது.

v. பரீட்சைக்காக செலுத்தப்பட்ட தொகை எந்த வொரு காரணத்திற்காகவும் மீளளிக்கப்படவோ அல்லது வேறு பரீட்சைக்காக மாற்றப்படவோ மாட்டாது.

vi. விண்ணப்பப்படிவத்திலும் பரீட்சைக்கான அனுமதிப்பத்திரத்திலும் விண்ணப்பதாரியின் கையொப்பம் சான்றுபடுத்தப்பட்டிருத்தல் வேண்டும். பரீட்சைக்கு விண்ணப்பிக்கும் விண்ணப்பதாரி ஒருவர் தனது கையொப்பத்தை நிறுவனத் தலைவர் அல்லது அவரால் அதிகார மளிக்கப்பட்ட உத்தியோகத்தர் மூலம் சான்று படுத்தல் வேண்டும்.

குறிப்பு : அனுமதிப்பத்திரமின்றி பரீட்சை மண்டபத்திற்குள் பிரவேசிக்க அனுமதி வழங்கப்பட மாட்டாது. பரீட்சை ஆரம்பிக்கும் தினத்தன்று தனது கையொப்பத்தை சான்று படுத்திய அனுமதிப்பத்திரத்தை மாத்திரமே பரீட்சை மண்டபப் பொறுப்பாளரிடம் சமர்ப்பித்தல் வேண்டும். விண்ணப்பதாரி ஒரு வருக்கு பரீட்சை அனுமதிப்பத்திரம் வழங்கப் படுவது அவர் பரீட்சைக்கு தோற்றுவதற்கு அல்லது பதவிக்கான தகைமையை பூர்த்தி செய்துள்ளதான ஏற்பு என கருதப்படக்கூடாது.

vii. வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரம் விண்ணப்பிப்பார்கள் என்ற எடுகோளின் அடிப்படையில் விண்ணப்பங்கள் பொறுப் பேற்கப்படும் இறுதித் திகதியில் அல்லது அதற்கு முன்னர் உரிய பரீட்சைக் கட்டணத்தைச் செலுத்தி அதற்குரிய பற்றுசீட்டுடன் முறையாக பூர்த்தி செய்யப்பட்ட விண்ணப்பப்படிவங்களை சமர்ப்பித்துள்ள விண்ணப்பதாரர்களுக்கு பரீட்சை ஆணையாளர் நாயகத்தினால் நிகழ்நிலையினூடாக மட்டும் பரீட்சை அனுமதிப்பத்திரம் வெளியிடப்படும் பரீட்சை அனுமதிப்பத்திரங்கள் வெளியிடப்பட்ட உடன் அதனை குறிப்பிட்டு அறிவித்தலொன்றை

இலங்கைப் பரீட்சை திணைக்களத்தின் இணையத்தளத்தின் மூலம்/ விண்ணப்பதாரர் களுக்கு குறுஞ்செய்தியினூடாக அறிவிக்கப்படும். தமது அனுமதிப் பத்திரம் கிடைக்கப் பெறாத பரீட்சார்த்தி யொருவர் இருப்பின், அறிவித்தலில் குறிப்பிடப்படும்படி அது தொடர்பில் இலங்கைப் பரீட்சை திணைக்களத்தின் தாபன பரீட்சை ஒழுங்கமைப்பு கிளையிடம் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தாம் விண்ணப்பித்த பரீட்சையின் பெயர், விண்ணப்ப தாரரின் முழுப் பெயர், தேசிய ஆளடையாள அட்டை இலக்கம் மற்றும் விலாசத்தினை சரியாகக் குறிப்பிட்ட கோரிக்கை கடித்தினை இணைய அறிவித்தலில் குறிப்பிட்டுள்ள மின்னஞ்சல் முகவரிக்கு அனுப்பி விசாரிப்பது மிகவும் பொருத்தமானது. அவ்வாறு விசாரிக்கும் போது பரீட்சை திணைக்களத்தினால் விசாரிக்கும் ஏதேனும் தகவலொன்றை உறுதிப்படுத்துவதற்காக பூர்த்தி செய்த விண்ணப்பப்படிவத்தின் புகைப்பட பிரதி, பரீட்சை கட்டணம் செலுத்தப்பட்டதன் பின்னர் கிடைத்த பற்றுச்சீட்டின் பிரதியினை தம்வசம் வைத்திருப்பதும் பிரயோசனமானதாகும். அனுமதிப்பத்திரத்தைப் பரீட்சித்து பார்த்து திருத்தங்கள் இருப்பின், நேரகாலத்துடன் பரீட்சைத் திணைக்களத்தைத் தொடர்புகொண்டு விண்ணப்பப்படிவத்தின் பிரகாரம் உரிய திருத்தங்களை மேற்கொள்ளுதல் வேண்டும். பரீட்சை மண்டபத்தில்/ நேர்முகப் பரீட்சையில் திருத்தங்கள் தொடர்பாக முன்வைக்கப்படும் கோரிக்கைகள் கவனத்திற் கொள்ளப்பட மாட்டாது.

viii. பரீட்சை நடாத்துவது தொடர்பில் பரீட்சை ஆணையாளர் நாயகத்தினால் விதிக்கப்படும் விதிமுறைகளுக்கு பரீட்சார்த்திகள் கட்டுப்படல் வேண்டும். அவ் விதிமுறைகளை மீறினால் பரீட்சை ஆணையாளர் நாயகத்தினால் விதிக்கப்படும் தண்டனைக்கு அவர் உள்ளாக நேரிடும்.

ix. பரீட்சார்த்தியொருவருக்கு பரீட்சைக்கு தோற்று வதற்காக அனுமதிப்பத்திரம் வழங்கப்படுவது, அவர் பரீட்சைக்கு தோற்றுவதற்கான தகைமை களை பூர்த்தி செய்துள்ளதான ஏற்பு என கருதப்படமாட்டாது. விண்ணப்பதாரர்களை நேர்முகப் பரீட்சைக்கு அழைத்து, வர்த்தமானி அறிவித்தலின் பிரகாரம் தகைமைகள் உள்ளனவா எனப் பரீட்சிக்கும் சந்தர்ப்பத்தில், தேவையான தகைமைகள் இல்லையெனத் தெரியவரின், அவர்களின் பரீட்சை அபேட்சகத் துவம் ரத்து செய்யப்படும்.

X. பரீட்சார்த்திகள் பரீட்சை மண்டபத்தினுள் தாம் தோற்றும் ஒவ்வொரு பாடத்திற்காகவும் மண்டபப் பொறுப்பாளர் திருப்தியடையும் விதத்தில் தமது ஆளடையாளத்தை உறுதிப்படுத்த வேண்டும். அதற்காக பின்வரும் ஆவணங்கள் மற்றும் ஏற்றுக் கொள்ளப்படும்.

- i. தேசிய ஆளடையாள அட்டை
- ii. செல்லுபடியாகும் கடவுச் சீட்டு
- iii. செல்லுபடியாகும் இலங்கை சாரதி அனுமதிப்பத்திரம்

அத்துடன், பரீட்சார்த்திகள் தமது ஆளடையாளத்தை உறுதிப்படுத்தக்கூடிய வகையில் முகத்தினை மறைக்காது மற்றும் இலத்திரனியல் தொடர்பாடல் சாதனங்களை அணிந்திருக்கவில்லை என்பதையும் உறுதிப்படுத்திக் கொள்ளக் கூடிய வகையில், இரு காதுகளையும் மறைக்காதவாறு பரீட்சை மண்டபத்திற்குள் நுழைதல் வேண்டும். அதற்கு மறுக்கும் பரீட்சார்த்திகள் பரீட்சை மண்டபத்திற்குள் அனுமதிக்கப்படமாட்டார்கள். மேலும், பரீட்சை மண்டபத்திற்குள் நுழைந்த தருணத்திலிருந்து பரீட்சை முடிந்து வெளியேறும் வரை முகம் மற்றும் இரு காதுகளையும் மறைக்காதவாறு இருத்தல் வேண்டும்.

7. பரீட்சை பெறுபேறுகள் :

நியமன அதிகாரியினால் பெறுபேறுகளை வெளியிடுவதற்குப் பொருத்தமான திகதி அறிவித்து அனுப்பிய பின்னர், எழுத்துப் பரீட்சையில் ஒவ்வொரு பாடத்திற்கும் பெற்ற புள்ளிகள் / மொத்தப் புள்ளிகள் குறிப்பிட்ட பெறுபேற்று குறிப்பொன்றினை, பரீட்சைக்குத் தோற்றிய அனைத்து விண்ணப்பதாரர்களுக்கும் தபால் மூலம் அனுப்புவதற்கு அல்லது www.results.exams.gov.lk என்ற இணையதளத்தின் ஊடாக பெறுபேறுகளை வெளியிடுவதற்கு இலங்கை பரீட்சைத் திணைக்களம் நடவடிக்கை எடுக்கும். பரீட்சை பெறுபேறுகள் தொடர்பாக பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

8. தவறான தகவல்களை வழங்குவதற்கான தண்டனை :

விண்ணப்பப்படிவங்களை நிரப்பும் போது மிகவும் கவனத்துடன் சரியான தகவல்களை வழங்குதல் வேண்டும். இப் பரீட்சையில் சட்டதிட்டங்களின் பிரகாரம் ஏதேனும் பரீட்சார்த்தியொருவர் தகைமை அற்றவர் என கண்டறியப்பட்டால் பரீட்சைக்கு முன்போ அல்லது பரீட்சை இடம்பெறும் காலத்திலோ அல்லது பரீட்சைக்குப் பின்னரோ எந்தவொரு சந்தர்ப்பத்திலும் அவரது அபேட்சகத்துவம் இரத்து செய்யப்பட முடியும். பரீட்சார்த்தியொருவரால் சமர்ப்பிக்கப்பட்டுள்ள தகவல் பொய்யென தோன்றின் அல்லது அவ்வாறில்லாதுவிடின் ஏதேனுமொரு முக்கியமான தகவலை அவர் வேண்டுமென்றே மறைத்திருப்பின், அவரை அரசாங்க சேவையில் இருந்து நீக்க நடவடிக்கை எடுக்கப்படும் .

நியமனத்தைப் பெற்றுக் கொண்டதன் பின்னர் மேற்குறித்த விடயங்கள் தெரியவருமாயின், குறித்த நியமனத்தின் கீழ் சம்பளம் மற்றும் கொடுப்பனவாக அரசாங்கத்தினால் செலுத்தப்பட்டுள்ள அனைத்துத் தொகைகளும் மீள அறவிடப்படும்.

9. ஆட்சேர்ப்பு முறைமை

9.1 எழுத்துப் பரீட்சை :

பின்வரும் பாடங்களைக் கொண்ட 03 வினாப்பத்திரங்களைக் கொண்ட எழுத்துப் பரீட்சை நடாத்தப்படும். ஒவ்வொரு பாடத்திலும் சித்தியடைவதற்கு பெற வேண்டிய குறைந்தபட்ச புள்ளிகள் மற்றும் வினாப்பத்திரங்களுக்காக ஒதுக்கப்படும் காலம் பின்வருமாறு:

தொடரிலக்கம்	பாடங்கள்	அதிகபட்ச புள்ளிகள்	சித்தியடைவதற்காகப் பெற வேண்டிய புள்ளிகள்	காலம்
1	கிரகித்தல்	100	40	02 மணித்தியாலங்கள்
2	விடய ஆய்வு	100	40	01 மணித்தியாலம்
3	திட்டமிடல்	100	40	02 மணித்தியாலங்கள்

9.2 பாடத்திட்டம்:

பாட இலக்கம் 01 - கிரகித்தல்

ஒரு பந்தித் தொகுதி பரீட்சார்த்தியிடம் வழங்கப்படும். அவற்றுள் சில பந்திகள் தொடர்பாக விண்ணப்பதாரருக்கு ஒரு தொகுதி மாற்றீட்டுக் கூற்றுக்கள் முன்வைக்கப்படும். அவற்றுள் ஒன்று அப்பந்தியின் உள்ளடக்கக் கருத்துகளுக்கு மிகவும் பொருத்தமானதாக காணப்படும். மிகவும் பொருத்தமான பந்தியைத் தெரிவு செய்யுமாறு பரீட்சார்த்தி பணிக்கப்படுவார். ஏனைய பந்திகள் தொடர்பில் வினாக்கள் தயாரிக்கப்படுவது பரீட்சார்த்தி அந்த பந்திகளின் அர்த்தத்தை எவ்வாறு புரிந்து கொள்கிறார் என்பதைப் பரிசோதிப்பதற்காகவாகும். அனைத்து வினாக்களுக்கும் விடையளிக்கப்படல் வேண்டும்.

பாட இலக்கம் 02 - விடய ஆய்வு

பரீட்சார்த்தியொருவரின் ஆக்கபூர்வமான சிந்தனை ஆற்றலை மற்றும் பிரச்சினைகளைத் தீர்க்கும் திறனை பரீட்சிப்பதனை நோக்கமாகக் கொண்டு, இவ்வினாப்பத்திரம் தயாரிக்கப்பட்டுள்ளது. இவ்வினாப்பத்திரத்தில் தற்போதைய இலங்கையின் பொருளாதாரம் மற்றும் திட்டமிடல் தொடர்பான தகவல்கள் அடங்கிய நூல்கள் மற்றும் வெளியீடுகளை அடிப்படையாகக் கொண்டு எழும் ஒரு அல்லது அதற்கு மேற்பட்ட சிக்கலான நிலைகள் பரீட்சார்த்திக்கு முன்வைத்து, அவற்றுக்குத் தீர்வுகளை முன்வைக்குமாறு பணிக்கப்படுவார். அனைத்து வினாக்களுக்கும் விடையளிக்கப்படல் வேண்டும்.

பாட இலக்கம் 03 - திட்டமிடல்

இவ்வினாப்பத்திரத்தின் நோக்கமாவது, திட்டமிடல் கோட்பாடுகள் மற்றும் திட்டமிடல் உத்திகள் தொடர்பான பரீட்சார்த்திகளின் அடிப்படை அறிவைப் பரீட்சிப்பதேயாகும்.

9.3 நேர்முகப் பரீட்சை:

- ஒவ்வொரு எழுத்துமூல வினாப் பத்திரத்திற்கும் நிர்ணயிக்கப்பட்ட புள்ளிகளில் குறைந்தபட்சம் 40% அல்லது அதற்கு மேற்பட்ட புள்ளிகளைப் பெற்ற விண்ணப்பதாரர்களுக்கிடையில், பெற்ற புள்ளிகளின் அடிப்படையில் திறமை ஒழுங்குவரிசை மற்றும் நிலவும்

வெற்றிடங்களின் எண்ணிக்கையின் பிரகாரம், அரசாங்க சேவை ஆணைக்குழுவினால் தீர்மானிக்கப்படும் எண்ணிக்கையான பரீட்சார்த்திகளுக்கு பொது நேர்முகப் பரீட்சையை நடாத்துவதற்கான நடவடிக்கைகள் அரசாங்க சேவை ஆணைக்குழுவின் விதிகளுக்கமைய, பொது நிர்வாக விடயத்திற்குப் பொறுப்பான அமைச்சின் மூலம் மேற் கொள்ளப்படும்.

- அதன் பிரகாரம், நேர்முகப் பரீட்சைக்கு அழைக்கப்படும் பரீட்சார்த்திகளின் தகைமைகள், அரசாங்க சேவை ஆணைக்குழுவினால் அனுமதிக்கப்பட்ட நேர்முகப் பரீட்சை சபையொன்றின் மூலம் பரீட்சிக்கப்படும். இப்பொதுவான நேர்முகப் பரீட்சைக்கு புள்ளிகள் வழங்கப்படமாட்டாது என்பதுடன், அங்கு அடிப்படைத் தகைமைகளைப் பூர்த்தி செய்துள்ளார்கள் என உறுதிப்படுத்தப்படும் பரீட்சார்த்திகள் சேவையின் தரம் III இற்கு நியமிக்கப்படுவதற்காகத் தெரிவு செய்யப்படுவார்கள்.

கவனிக்க:

வெறுமனே நேர்முகப் பரீட்சைக்கு பங்குபற்றுவது நியமனம் வழங்குவதற்கான தகைமையைப் பூர்த்தி செய்வதாகக் கருதப்படமாட்டாது.

- இவ்விதிமுறைகளில் குறிப்பிடப்படாத விடயங்கள் தொடர்பாக அரசாங்க சேவை ஆணைக்குழுவினால் தீர்மானிக்கப்படும்.
- சிங்களம், தமிழ் மற்றும் ஆங்கிலம் ஆகிய மொழி மூலங்களில் பிரசுரிக்கப்படும் இவ் அறிவித்தலில் மொழி வாசகங்களுக்கு இடையில் ஏதேனும் பொருத்தமின்மைகள் அல்லது இணக்கமின்மைகள் இருப்பதாகத் தெரிய வருமிடத்து அவ்வாறான சந்தர்ப்பங்களில் சிங்கள மொழிமூலமான அறிவித்தலுக்கு அமைய நடவடிக்கை எடுக்கப்படும்.

அரசாங்க சேவை ஆணைக்குழுவின கட்டளையின் பிரகாரம்,

எஸ். ஆலோகபண்டார
செயலாளர்

பொது நிர்வாக, மாகாண சபைகள் மற்றும்
உள்ளூராட்சி அமைச்சு

2026, மாச்சு 30.

04-223